

باادب بانصيب

10/5/2017



هفتيوار سنتن پري اجتماع ۾ ٿيڻ وارو
سُنتن پريو بيان

(For Islamic Brothers)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

با ادب بانصيب

وَعَلَىٰ إِلَٰكَ وَأَصْحَابِكَ يَا حَيِّبَ اللَّهِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ

وَعَلَىٰ إِلَٰكَ وَأَصْحَابِكَ يَا نُورَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ

نَوَيْتُ سُنَّتَ الْإِعْتِكَافِ (مون سنّت اعتكاف جي نیت كئي)

منا منا اسلامي پائرو! جڏهن به مسجد ۾ داخل ٿيو، ياد اچڻ تي نفلي اعتكاف جي نيت ڪري وٺو، جيستائين مسجد ۾ رهندو نفلي اعتكاف جو ثواب حاصل ٿيندو رهندو. ياد رهي! مسجد ۾ کائڻ، پيئڻ، سمهڻ يا سحري، افطاري ڪرڻ، ايسيتائين جو آبِ زم زم يا دم ڪيل پاڻي پيئڻ جي به شرعاً اجازت ناهي، البتہ جيڪڏهن اعتكاف جي نيت هوندي ته هي سڀ شيون ضمناً جائز ٿي وينديون. اعتكاف جي نيت به صرف کائڻ، پيئڻ يا سمهڻ جي لاءِ نه هئڻ گهرجي بلڪه ان جو مقصد الله تعاليٰ جي رضا هجي. ”شامي“ ۾ آهي: جيڪڏهن ڪير مسجد ۾ کائڻ، پيئڻ سمهڻ چاهي ته اعتكاف جي نيت ڪري وٺي، ڪجهه دير ذڪر الله ڪري، پوءِ جيڪو چاهي ڪري (يعني هاڻي چاهي ته کائي، پيءُ يا سمهي سگهي ٿو)

دُرود شريف جي فضيلت

فرمانِ مُصْطَفِي صَلَّى اللهُ تَعَالَى عَلَيْهِ وَآلِهِ وَسَلَّمَ آهي: جنهن ڏينهن ۽ رات ۾ منهنجي شوق ۽ محبت جي ڪري ٿي ٿي پيرا دورد پاڪ پڙهيو اللهُ عَزَّوَجَلَّ تي حق آهي ته هو انهيءَ جي ان ڏينهن ۽ ان رات جا گناهه بخشي ڇڏي. (مُعْجَمَ كَبِيرَ، ۳۶۲/۱۸، حديث: ۹۲۸)

اپنے خطاواروں کو اپنے ہی دامن میں لو کون کرے یہ بھلا، تم پہ کروڑوں دُرُود

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٌ

منا ثنا اسلامي ڀاڻرو! ثواب حاصل ڪرڻ خاطر بيان ٻڌڻ کان پهريان سنيون سنيون نيتون ڪري وٺون ٿا. فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: ”بَيِّنَةُ الْمُؤْمِنِ خَيْرٌ مِّنْ عَمَلِهِ“ يعني مسلمان جي نيت ان جي عمل کان بهتر آهي.

(المعجم الكبير، سهل بن الساعدي... الخ ج 6، ص 185، الحديث: 5942)

ٻه مدني ڪُل: (1) بغير سني نيت جي ڪنهن به نيك عمل جو ثواب ناهي ملندو. (2) جيتريون سنيون نيتون وڌيڪ، اوترو ثواب به وڌيڪ.

بيان ٻڌڻ جون نيتون

نگاهون جهڪائي پوري توجه سان بيان ٻڌندس ❁ تڪ لڳائي ويهڻ بدران علمِ دين جي تعظيم خاطر جيترو ٿي سگهيو ٻئي گوڏا وڇائي ويهندس ❁ ضرورت پوڻ تي ٻين جي لاءِ سرڪي جاءِ ڪشاده ڪندس ❁ ڌڪو وغيره لڳو ته صبر ڪندس، گهوري ڏسڻ ڇڙب ڏيڻ ۽ اٽڪڻ کان بچندس ❁ **صَلُّوا عَلَى الْحَبِيبِ! اذْكُرُوا اللَّهَ، ثُوبُوا إِلَى اللَّهِ!** وغيره ٻڌي ثواب ڪمائڻ ۽ صدا لڳائڻ وارن جي دل جوئي جي لاءِ بلند آواز سان جواب ڏيندس ❁ بيان کان پوءِ پاڻ اڳتي وڌي سلام، مصافحو ۽ انفرادي ڪوشش ڪندس.

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

الله عَزَّوَجَلَّ جي نالي جو ادب

منا ثنا اسلامي ڀاڻرو! اسان جو پيارو مذهب، دينِ اسلام اسان کي هن ڳالهه جي تعليم ڏئي ٿو ته اسان مقدس هستين، متبرڪ جڳهن ۽ بابرڪت شين جو احترام ڪريون ۽ بي ادبي کان ۽ بي ادبڻ جي صحبت کان پنهنجو پاڻ کي پري رکون. هڪ زمانو هو ته هر مسلمان هڪ ٻئي جي عزت ۽ حرمت جو پاسدار، حُسنِ اخلاق جو آئينه دار، باادب، حياءُ دار ۽ سنڌ سرڪار جي هلندڙ يادگار هوندو هو. اولاد پنهنجي والدين کان ۽ شاگرد ۽ مريد پنهنجي استاد ۽ پير کان اڪيون ملائڻ ته رهيو پري پر انهن جي اڳيان اچڻ کان ڪيڏائيندا هئا،

انهن سان گفتگو دوران اڪيون نمائون ڪري، آواز گهٽ ڪري انهن جو حڪم مڃيندا هئا. سامهون ته سامهون سندن غير موجودگي ۾ به انهن جو ادب ڪندا هئا. وڏن کي نالن سان نه بلڪ لقبن ۽ سنن لفظن سان سڏيندا هئا غرض هر ڪنهن جي رتبي جو لحاظ (Respect) ۽ ندين وڏن جي تميز برقرار رکندا هئا ۽ صرف هي نه بلڪ انبياءِ ڪرام عَلَيْهِمُ الصَّلَاةُ وَالسَّلَامُ اولياءِ ڪرام رَحْمَةُ اللَّهِ تَعَالَى عَلَيْهِمْ أَجْمَعِينَ اهڙي طرح مسجدن، مزارن، قرآن ڪريم، ڪتابن، تحريرن ۽ الله وارن سان منسوب شين وغيره جو به خوب خوب ادب ڪيو ويندو هو. پر افسوس! اڄڪلهه اسان جي اڪثريت ان اخلاق ۽ آداب کان محروم ٿي چڪي آهي، اهو ئي سبب آهي ته بد اخلاقي ۽ بي ادبي جا نظارا عام نظر اچن ٿا، نه صرف والدين، استاد ۽ پير بلڪ انهن کان وڌيڪ مقدس هستين جي ادب ۽ احترام ۾ ڪمي ايندي پئي وڃي. شايد انهي بي ادبين ۽ بدلحاظين جي ڪري اسان ڏينهن ڏينهن گهريلو خوشحالي (Happiness)، ترقي ۽ آخروي فائدين ۽ برڪتن کان محروم ٿيندا پيا وڃون. منقول آهي ته مَا وَصَلَ مَنْ وَصَلَ إِلَّا بِالْحُرْمَةِ وَ مَا سَقَطَ مَنْ سَقَطَ إِلَّا بِتَرْكِ الْحُرْمَةِ وَ التَّعْظِيمِ جنهن جيڪو ڪجهه مائيو ادب ۽ احترام سبب مائيو ۽ جنهن جيڪو ڪجهه وڃايو اهو ادب ۽ احترام نه ڪرڻ جي ڪري ئي وڃايو. (تعليم المتعلم طريق التعلم، ص ۴۲) شايد اهو ئي سبب آهي ته هي ڳالهه مشهور آهي ته ”با ادب بانصيب بي ادب بي نصيب“ اچو اڄ ادب جي ضرورت ۽ اهميت ۽ ان جي برڪتن جي باري ۾ ٻڌون ٿا. جيئن

مبارڪ نالي جو ادب ڪرڻ سان وڏو رتبو حاصل ٿيو

سلسله عاليه نقشبنديه جي عظيم پيشوا حضرت سيدنا مُجَدِّدِ اَلْفِ ثَانِي رَحْمَةُ اللَّهِ تَعَالَى عَلَيْهِ هڪ ڏينهن عام بيت الخلاء (Toilet) ۾ مٽيءَ جو وڏو پيالو ملاحظه فرمايو، غور سان ڏٺائون ته بيتاب ٿي ويا ڇو ته ان پيالي تي لفظ **اللَّهُ** اُڪريل هيو! جلدي پيالو کنيائون ۽ خادم کان پاڻيءَ جو لوتو گهرائي پنهنجي هٿ مبارڪ سان خوب مهتي ڪري چڱيءَ طرح ڌوئي ان کي پاڪ ڪيائون، پوءِ هڪ اچي ڪپڙي ۾ ويڙهي ادب سان مٿانهين جڳهه تي رکي ڇڏيائون. هڪ

ڏينهن الله ﷻ جي طرف کان کيس الهام (يعني الله تعاليٰ جي طرفان اها ڳالهه سندن دل ۾ وڌي وئي) فرمايو ويو، ”جهڙي طرح تو منهنجي نالي جي تعظيم ڪئي، مان به دنيا ۽ آخرت ۾ تنهنجو نالو بلند ڪريان ٿو. پاڻ رَحْمَةُ اللهِ تَعَالَى عَلَيْهِ فرمائيندا هئا، الله ﷻ جي نالي مبارڪ جو ادب ڪرڻ سان مون کي اهو مقام حاصل ٿيو، جيڪو سؤ سالن جي عبادت ۽ رياضت سان به حاصل نه ٿي ٿي سگهيو! (حضرات القدس، مڪاشفه، ۳۵، جزء، ۲، ص، ۱۱۳)

ادب اُتو وِڻي کا مجھے آقا عطا کر دو دل و جاں سے کروں اُن کی اطاعت یا رسول الله

صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

منا منا اسلامي پائرو! ٻڌو اوهان ته حضرت سيدنا مُجَدِّدِ الْاَلْفِ ثاني رَحْمَةُ اللهِ تَعَالَى عَلَيْهِ کي رب تعاليٰ جي نالي جو ادب ڪرڻ جي برڪت سان ڪيڏو عظيم مقام حاصل ٿيو جو پاڻ خود فرمائيندا هئا، ”مون کي اهو مقام حاصل ٿيو، جيڪو سؤ سالن جي عبادت ۽ رياضت سان به حاصل نه ٿي ٿي سگهيو!“ اسان کي به گهرجي ته بالعموم هر قسم جي تحرير جو ادب ڪريون ۽ خاص ڪري جيڪڏهن کڻي الله ﷻ جو مبارڪ نالو يا ڪنهن به مقدس هستي يا شيءِ جو نالو زمين تي يا ڪنهن نامناسب جڳهه تي ڏسون ته ان کي کڻي صاف ڪريون ۽ نهايت ادب سان ڪنهن مٿانهين هنڌ تي رکون بلڪ ٿي سگهي ته پنهنجي گهر، آفس، مسجد، مدرسي ۽ گهڻي محلي ۾ ڪا اهڙي جڳهه مقرر ڪريون جتي مُقَدَّس اوراق ۽ پراڻا صفحات (Worn-out) هڻڻ جي صورت ۾ گڏ ڪري سگهجن ۽ وقت بوقت انهن کي دفن ڪرڻ يا سمنڊ ۾ ٿڌي ڪرڻ جو مناسب بندو بست به ڪيو وڃي.

اَمِيرُ الْمُؤْمِنِينَ حَضْرَتِ سَيِّدِنَا عَلِيِّ الْمُرْتَضِيِّ شَيْرِ خِدا رَحْمَةُ اللهِ تَعَالَى عَنْهُ کان روايت آهي ته ٻنهي جهانن جي سلطان، سَرُورِ دِيْشَانِ صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمانِ فضيلت نشان آهي: جيڪو زمين تان اهڙو ڪاغذ کڻي جنهن ۾ الله ﷻ جي نالن مان ڪو نالو هجي ته الله ﷻ ان (ڪٽڻ واري) جو نالو (روحن جي سڀ کان اعليٰ

مقام) عليين ۾ بلند فرمائيندو. (مجمع الزوائد، كتاب البيوع باب القطع، ۳۰۰/۴، حديث: ۶۸۴۶) لهذا هر مقدس تحرير، كاغذ ۽ اخبارن جو ادب ڪريو ۽ انهن جي بي ادبي کان بچڻ جي ڪوشش ڪريو. افسوس! صد ڪروڙ افسوس! اڄڪله اخبار ۽ ٻين لکائي وارن ڪاغذن سان گڏوگڏ مقدس جملن وارا ڪاغذ به هر هنڌ روڊن تي وڪريل نظر ايندا آهن. ۽ هي الڳ الڳ داستان انهيءَ تي ختم ناهي ٿي بلڪ اهي اخبار ۽ مقدس تحريرون بي ادبين جي مختلف مرحلن مثال طور گهر جي ڪچرا دان (Dustbin)، گهٽي پاڙي ۾ ماڻهن جي پيرن ۾ اچڻ کان پوءِ طرح طرح جي آلودگين، گندي نالين يا ڪچري جي حوالي ٿيندا آهن، جڏهن ته مقدس تحرير سان گڏوگڏ تمام اڪرن جو ادب و احترام ڪرڻ گهرجي.

صَدْرُ الشَّرِيعِ، بَدْرُ الطَّرِيقِ حضرت علامه مولانا مفتي محمد امجد علي اعظمي رَحْمَةُ اللهِ تَعَالَى عَلَيْهِ فرمائن ٿا: بستري يا مصلي تي ڪجهه لکيل هجي ته ان کي استعمال ڪرڻ ناجائز آهي هيءَ عبارت ان جي بناوت ۾ هجي يا ڀرت سان ڀريل هجي يا مس سان لکيل هجي جيتوڻيڪ جو حُرُوفِ مُفْرَدَه (يعني جُدا جُدا حُرُوف) لکيل هجن چوٽه حُرُوفِ مُفْرَدَه (يعني الف، باءِ، تاءِ، ٿاءِ وغيره اڪيلن حروفن) جو به احترام آهي. اڪثر دسترخوان (Dining mats) تي عبارت لکيل هوندي آهي اهڙي دسترخوان کي استعمال ۾ آڻڻ ۽ ان تي کاڌو نه کائڻ گهرجي. ڪجهه ماڻهن جي وهائڻ (Pillows) تي اشعار لکيل هوندا آهن انهن کي به استعمال نه ڪيو وڃي. (بهار شريعت، حصه ۱۶، ۴۲۰/۳)

تحرير جي ادب بابت امير اهل سنت جي سوچ

شيخ طريقت، امير اهل سنت، باني دعوت اسلامي حضرت علامه مولانا ابو بلال محمد الياس عطار قادري رضوي ضيائي رَحْمَةُ اللهِ تَعَالَى عَلَيْهِ تحرير جي ادب جو ذهن ڏيندي ارشاد فرمائن ٿا: اهڙا پائيدان (Door mats) به دروازي جي ٻاهر نه رکيا وڃن جنهن تي حُرُوفِ تَهَجِّي ۾ ڪجهه لکيل هجي. اهڙي طرح ڇٽل تي جيڪڏهن ڪمپني وغيره جو نالو لکيل هجي ته استعمال کان اڳ ۾ ان کي مٽايو وڃي، ائين ئي مُصَلَّأ، پلاسٽڪ جي چٽائي، لحاف ۽ تولي وغيره تي به

عَرَبِي حُرُوفِ تَهَجِّي ۾ ڪمپني جي نالي جي چٽ لڳل هجي ته اهڙي چٽ به جدا ڪري ٿڌي ڪئي وڃي. چادرون، قالين، ڊيڪوريشن جون ڌريون، وهائڻو يا گاديلي ايتري تائين جو جنهن شيءِ تي به ويهڻ يا پير رکڻ جي ضرورت پوندي هجي ان تي ڪجهه نه لکيو وڃي، نه ئي لکيل چٽ سلائي ڪئي وڃي. (مدني مذاکره، قسط ۲، مقدس تحريرات ڪے آداب ڪے بارے میں سوال جواب، ص. ۴) تنهنڪري جيڪڏهن اوهان به ڪتي ڪجهه لکيل ڏسو، ان جو اَدب ڪندي ان شيءِ تي نه ويهو، نه پير رکو ۽ بي ادبي جو اُنديشو هجي ته انهن شين جي استعمال ئي کان پاسو ڪريو، يا وري ڪنهن ترڪيب سان ان لکيل ٽڪر کي جدا ڪري تعظيم واري هنڌ تي رکي ڇڏيو. توڙي جو هي سڀ ڪجهه ٻڌڻ گهڻو آسان ۽ ان تي عمل ڪرڻ گهڻو مشڪل ڪم آهي پر جيڪڏهن اسان تحريرات ۽ مُقدّس اوراق جي ادب جي باري ۾ پنهنجي اسلافِ ڪرام رَحْمَةُ اللهِ السَّلَامُ جا احوال ٻڌون ته اسان کي عمل ڪرڻ جو جذبو ملندو ۽ ان ادب جون خوب برڪتون به نصيب ٿينديون. اچو ان باري ۾ هڪ ايمان افروز واقعو ٻڌون ٿا:

الله جي نالي جو ادب ڪرڻ سان گنهگار ولي بڻجي ويو

حضرت سيدنا بشر حافي رَحْمَةُ اللهِ تَعَالَى عَلَيْهِ توبه کان پهريان تمام وڏا شرابي هئا. پاڻ رَحْمَةُ اللهِ تَعَالَى عَلَيْهِ هڪ پيري نشي ۾ ڏٺ ٿي ڪيڏانهن وڃي رهيا هئا، ته رستي ۾ هڪ ڪاغذ تي سندن نظر پئي جنهن تي بِسْمِ اللهِ الرَّحْمَنِ الرَّحِيمِ لکيل هئي. پاڻ تعظيم خاطر ڪنيائون ۽ عطر خريد ڪري معطر (Fragrant) ڪيائون پوءِ ان کي هڪ مٿانهين جاءِ تي ادب سان رکي ڇڏيائون. انهيءَ رات هڪ بزرگ رَحْمَةُ اللهِ تَعَالَى عَلَيْهِ خواب ۾ ٻڌو ته ڪو چئي رهيو آهي، ”وڃو! بشر کي چئي ڇڏيو ته تو منهنجي نالي کي معطر ڪيو، ان جي تعظيم ڪئي ۽ ان کي بلند جاءِ تي رکيو، اسان به توکي پاڪ ڪنداسين.“ ان بزرگ رَحْمَةُ اللهِ تَعَالَى عَلَيْهِ دل ۾ سوچيو ته بشر ته شرابي آهي. شايد مون کي خواب ۾ غلط فهمي ٿي آهي، پوءِ انهن وضو ڪيو، نفل پڙهيا ۽ وري سمهي پيا. ٻئي ۽ ٽئين پيري به اهو ئي خواب ڏٺائون ۽ هي به ٻڌائون ته ”اسان جو هي پيغام بشر جي ئي طرف آهي، وڃو!

انهن کي منهنجو پيغام پهچايو!“ پوءِ اهي بزرگ رَحْمَةُ اللهِ تَعَالَى عَلَيْهِ حضرت بشر رَحْمَةُ اللهِ تَعَالَى عَلَيْهِ جي تلاش ۾ نڪري پيا. انهن کي خبر پئي ته هو شراب جي محفل ۾ آهن سو اتي پهچي بشر کي آواز ڏنائون. ماڻهن ٻڌايو ته هو نشي ۾ بد مست آهن! انهن چيو، کين وڃي ڪهڙي طرح به ٻڌايو ته هڪ ماڻهو اوهان جي لاءِ ڪو پيغام آندو آهي ۽ اهو ٻاهر بيٺو آهي. ڪنهن وڃي ڪري اندر خبر ڏني. حضرت سيڏنا بشر حافي رَحْمَةُ اللهِ تَعَالَى عَلَيْهِ فرمايو، ان کان پڇيو ته ڪنهن جو پيغام (Message) آندو آهي؟ دريافت ڪرڻ تي اهي بزرگ رَحْمَةُ اللهِ تَعَالَى عَلَيْهِ فرمائڻ لڳا، اللهُ عَزَّ وَجَلَّ جو پيغام آندو اٿن. جڏهن سندن کي هيءَ ڳالهه ٻڌائي وئي ته جهومي اٿيا ۽ يڪدم پيرين اگهاڙي ٻاهر تشريف ڪڍي آيا پيغام حق ٻڌي ڪري سڄيءَ دل سان توبه ڪيائون ۽ ان بلند مقام تي وڃي پهتا جو مشاهدو حق جي غلبي جي شدت کان پيرين اگهاڙي (Barefoot) رهڻ لڳا. انهيءَ لاءِ سندن کي حافي (يعني پيرين اگهاڙي رهڻ وارا) جي لقب سان مشهور ٿيا. (تذڪرة الاولياء، جزء ۱، ص ۱۰۶، بتغير قليل)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

منا منا اسلامي ڀائرو! اوهان ڏٺو ته الله عَزَّ وَجَلَّ جو نالو لکيل ڪاغذ جو آڏو ۽ احترام ڪرڻ جو رب عَزَّ وَجَلَّ ڪهڙو انعام ۽ اڪرام عطا ڪيو جو سخت گنهگار ۽ شرابي شخص کي پنهنجو ولي بڻايو، ۽ پاڻ کي دنيا ۾ اهو بلند مقام عطا فرمايو جو جيستائين پاڻ زنده رهيا جانور به سندن ادب جي ڪري وات ۾ چيڻ نه لاهيندا هئا، جيئن ته منقول آهي: سيڏنا بشر حافي رَحْمَةُ اللهِ تَعَالَى عَلَيْهِ هميشه پيرين اگهاڙي گهمندا هئا ۽ جيستائين بغداد شريف ۾ پاڻ حيات رهيا، ڪنهن جانور رستي ۾ چيڻو نه لائو ۽ اهو صرف هن حرمت ۽ ادب کي سامهون رکندي ته حضرت سيڏنا بشر حافي رَحْمَةُ اللهِ تَعَالَى عَلَيْهِ هتي پيرين اگهاڙي گهمندا آهن. هڪ ڏينهن هڪ جانور رستي ۾ چيڻو لائو ته ان جو مالڪ هيءَ ڳالهه ڏسي گهٻرائجي ويو، جو شايد حضرت سيڏنا بشر حافي رَحْمَةُ اللهِ تَعَالَى عَلَيْهِ جو انتقال ٿي ويو آهي، نه ته هي جانور رستي ۾ ڪڏهن به چيڻو نه لاهي ها. پوءِ ٿوري دير

کان بعد ان بُدِي ورتو ته حضرت سيّدنا بشر حافي رَحْمَةُ اللهِ تَعَالَى عَلَيْهِ جو وصال ٿي ويو آهي. (فضائل دعا، ص ۲۵۶، ملخصاً)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

انبيا ڪرام عَلَيْهِمُ السَّلَامُ جو ادب ۽ احترام

منا منا اسلامي ڀائرو! الله عَزَّ وَجَلَّ کان بعد تمام مخلوق ۾ انبيا ڪرام عَلَيْهِمُ الصَّلَاةُ وَالسَّلَامُ افضل ۽ اعليٰ آهن، انهن جي تعظيم و توقير ۽ ادب ۽ احترام ضروري آهي ۽ انهن جي شان ۾ ادبي توهين يعني گستاخي ۽ بي ادبي ڪفر آهي. جيئن ته صدرُ الشريعة، بدرُ الطريقت حضرت علامه مولانا مفتي محمد امجد علي اعظمي رَحْمَةُ اللهِ تَعَالَى عَلَيْهِ فرمائن ٿا: ڪنهن نبي جي ادبي توهين يا تڪذيب ڪفر آهي. (بهار شريعت، حصه ۱، ص ۴۷/۱۰۱) انبيا ڪرام عَلَيْهِمُ السَّلَامُ جي شان ۾ بي ادبي ڏلت ۽ رُسوائِي ۽ تمام نيڪ عملن جي بربادي جو سبب آهي جيئن ته شيطان جڏهن الله عَزَّ وَجَلَّ جي پياري نبي حضرت سيّدنا آدم عَلِي نَبِيْنَا وَ عَلَيْهِ الصَّلَاةُ وَالسَّلَامُ جي بي ادبي ڪئي ته ملعون ٿي بارگاهه الهي مان ڪڍيو ويو جڏهن ته اڳ ۾ هو سرڪش ۽ نافرمان نه هو بلڪ هزارين سالن کان الله عَزَّ وَجَلَّ جي عبادت ۾ مشغول هو، جن هٿن جي باوجود پنهنجي عبادت ۽ رياضت ۽ علميت جي سبب مُعَلِّمُ الْمَلَائِكَةِ يعني ملائڪن جو اُستاد هو ۽ ايتري قدر مقرب هو جو بارگاهه خداوندي ۾ ملائڪن سان گڏ حاضر ٿيندو هو. پر حڪم الهي جي نافرمانِي ۽ الله عَزَّ وَجَلَّ جي نبي جي بي ادبي سان ان جي سالن جون عبادتون ضائع ٿي ويون، ڏلت ۽ رُسوائِي ان جو مقدر بڻجي، هميشه هميشه جي لاءِ لعنت جو طوق ان جي ڳچي ۾ پئجي ويو ۽ هو جهنم جي دائمي (يعني هميشه هميشه جي) عذاب جو حقدار ٿيو. تنهنڪري اسان کي به شيطان جي ان عبرتناڪ انجام کان ڊڄندي انبيا ڪرام عَلَيْهِمُ السَّلَامُ جي شان ۾ گستاخي ڪرڻ ۽ گستاخن جي صحبت اختيار ڪرڻ کان پري رهڻ گهرجي ۽ انبيا ڪرام عَلَيْهِمُ الصَّلَاةُ وَالسَّلَامُ جي ذات کي واجبُ الاحترام سمجهڻ گهرجي ۽ هي به معلوم ٿيو ته نبين جي شان ۾ گستاخي ۽ بي ادبي شيطان جو طريقو آهي، هر هڪ کي ان کان بچڻ گهرجي.

قرآن ڪريم ۾ الله عَزَّ وَجَلَّ ڪئي جڳهن تي نبين سڳورن عَلَيْهِمُ الصَّلَاةُ وَالسَّلَامُ جو ادب

ڪرڻ جو حڪم ارشاد فرمايو ۽ ان حڪم جي تعميل ڪرڻ وارن کي گناهن جي معافي ۽ جنت ۾ داخلي جي بشارت ٻڌائي آهي. جيئن سيپارو 6 سُوْرَة مَائِدَة جي آيت نمبر 12 ۾ ارشاد آهي:

تَرَجَمَوْا كُنْزَ الْاِيْمَانِ: ۽ منهنجي رسولن تي ايمان آڻيو ۽ انهن جي تعظيم ڪريو ۽ الله کي قرضِ حسنہ ڏيو ته بي شڪ مان توهان جا گناه لاهي ڇڏيندس ۽ ضرور توهان کي باغن ۾ وٺي ويندس جن جي هيٺان نهرون جاري آهن.

وَأَمْنًا بِرُسُلِي وَعَزْرًا تُؤْمِرُهُمْ وَأَقْرَضْتُمُ
اللَّهَ قَرْضًا حَسَنًا لَّا لُكْفَرَنَّ عَنْكُمْ
سَيِّئَاتِكُمْ وَلَا دُخِلَنَّكُمْ جَنَّتِ تَجْرِي
مِنْ تَحْتِهَا الْأَنْهَارُ

انبيا ڪرام عَلَيْهِمُ الصَّلَاةُ وَالسَّلَامُ جي محبت و عقيدت ۽ انهن جو ادب و احترام جتي ايمان وارن جي ايمان جي نشاني آهي ۽ انهن جي گناهن جي معافي جو ذريعو آهي اتي ڪئي بي ايمانن کي ايمان جي دولت ملڻ جو به ذريعو آهي.

ادب جي برڪت سان ايمان نصيب ٿيو

حضرت سيدنا موسيٰ ڪليمُ الله عَلِي تَيْبًا وَعَلَيْهِ الصَّلَاةُ وَالسَّلَامُ جڏهن الله تعاليٰ جي حڪم سان فرعون کي ايمان جي دعوت ڏيڻ جي لاءِ ويا ته فرعون اوهان جي معجزن کي ڏسي پاڻ عَلَيْهِ السَّلَامُ تي ايمان آڻڻ جي بدران سندن مقابلي جي لاءِ پنهنجي سلطنت (State) جي جادوگرن کي گڏ ڪيو. جڏهن مقابلي جو وقت ٿيو ته انهن جادوگرن (Magicians) حضرت سيدنا موسيٰ عَلَيْهِ السَّلَامُ کي چيائون، اي موسيٰ! يا ته اوهان پنهنجي لٺ اچليو يا اسان پنهنجي جادوءَ جي لٺين ۽ رسين کي اچلايون، انهن جو اهو چوڻ حضرت سيدنا موسيٰ عَلَيْهِ السَّلَامُ جي ادب جي لاءِ هو ته هو سندن جي اجازت بغير پنهنجي عمل ۾ مشغول نه ٿيا. حضرت سيدنا موسيٰ عَلَيْهِ السَّلَامُ فرمايائون: توهان پهريان اچلايو. جڏهن انهن پنهنجو سامان اچلايو، جنهن ۾ وڏا وڏا رسا ۽ لٺيون هيون اهي سڀ ازدها (هڪ قسم جا وڏا نانگ) نظر اچڻ لڳا ۽ ميدان انهن سان پرڃي ويل معلوم ٿيڻ لڳو، پوءِ الله تعاليٰ جي حڪم سان جڏهن

حضرت موسیٰ عَلَيْهِ السَّلَامُ پنهنجو عصو (Staff) اڇلايو ته هو هڪ عظيمُ الشان ازدهو (هڪ قسم جو وڏو نانگ) بڻجي ويو ۽ جادوگرن جي سحر ڪارين کي هڪ هڪ ڪري گهي ويو پوءِ جڏهن موسیٰ عَلَيْهِ السَّلَامُ ان کي دستِ مبارڪ ۾ کنيو ته هو پهريان وانگر عصا بڻجي ويو. هي معجزو ڏسي انهن جادوگرن تي اهڙو اثر ٿيو جو اهي بي اختيار **اِمْتًا بِرَبِّ الْعَالَمِينَ** يعني اسان تمام جهانن جي رب تي ايمان آندو“ چوندي سجدي ۾ ڪري پيا. جادوگرن حضرت موسیٰ عَلَيْهِ السَّلَامُ جو ادب ڪيو جو پاڻ کي مقدم ڪيائون ۽ سندن اجازت جي بغير پنهنجي عمل ۾ مشغول نه ٿيا، ان ادب جو عوض انهن کي اهو مليو جو الله تعاليٰ انهن کي ايمان ۽ هدايت جي دولت سان سرفراز ڪيو. (صراط الجنان، ۴۰۳/۳ تا ۴۰۴، ملخصاً)

منا منا اسلامي ڀائرو! اوهان ڏٺو ته حضرت سيدنا موسیٰ عَلَيْهِ السَّلَامُ جو ادب ڪرڻ جي برڪت سان بي ايمان جادوگرن کي ايمان جي دولت نصيب ٿي. ٿورو غور ڪريو! جيڪو شخص نبين جي سلطان، رحمتِ عالميان **صَلَّى اللهُ تَعَالَى عَلَيْهِ وَآلِهِ وَسَلَّمَ** جو ادب ۽ احترام ڪري، ان تي الله **عَزَّوَجَلَّ** جو ڪيتري قدر فضل ۽ ڪرم ٿيندو. اچو! هن باري ۾ حضور **صَلَّى اللهُ تَعَالَى عَلَيْهِ وَآلِهِ وَسَلَّمَ** جي مبارڪ نالي جي ادب ۽ احترام ۽ ان تي الله **عَزَّوَجَلَّ** جي فضل ۽ انعام جي باري ۾ هڪ ايمان افروز واقعو ٻڌون ٿا:

دعوتِ اسلامي جي اشاعتي اداري مڪتبه المدينه جي شايع ٿيل 510 صفحن تي مشتمل ڪتاب ”الله والون کي باتين“ جلد 4 جي صفحي 61 تي آهي: حضرت سيدنا وهب بن مُنَبِّه رَحِمَهُ اللهُ تَعَالَى عَلَيْهِ فرمائن ٿا ته بني اسرائيل ۾ (مسطح نالي) هڪ ماڻهو هو جيڪو 200 سالن تائين الله **عَزَّوَجَلَّ** جي نافرمانِي ڪندو رهيو. جڏهن اهو مري ويو ته ماڻهن ان کي تنگن مان گهيلي گندگي جي ڍير تي اڇلائي ڇڏيو، الله **عَزَّوَجَلَّ** حضرت موسیٰ عَلَيْهِ السَّلَامُ ڏانهن وحي (Revelation) فرمائي ته وڃو ان جي جنازي نماز ادا ڪيو، پاڻ عَلَيْهِ السَّلَامُ عرض ڪيو: يا الله **عَزَّوَجَلَّ**! بني اسرائيل چون ٿا ته هو 200 سالن تائين تنهنجي نافرمانِي ڪندو رهيو آهي، الله **عَزَّوَجَلَّ** ارشاد فرمايو: هو ائين ئي هو پر اهو جڏهن به تورات کوليندو هو ۽ محمد **صَلَّى اللهُ تَعَالَى عَلَيْهِ وَآلِهِ وَسَلَّمَ** جي نالي کي ڏسندو هو ته ان کي چمي اکين سان لائيندو هو ۽ ان تي ڏرود پڙهندو هو، پوءِ

مون ان جو هي عمل قبول ڪري ان جا گناه مُعاف ڪري ڇڏيا آهن ۽ 70 جتتي حورن سان ان جو نڪاح ڪري ڇڏيو آهي. (حلیة الاولیاء، وب بن منبه، 4/45، حدیث: 4695)

لب پر آجاتا ۽ جب نام جناب منھ میں گھل جاتا ۽ شہدِ نایاب
وجد میں ہو کے اے جاں بیتاب اپنے لب چوم لیا کرتے ہیں

صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّدٍ

منا منا اسلامي پاترو! ٻڌو اوھان تہ بني اسرائيل جي ھڪ گنھگار شخص جي صرف ان ڪري بخشش ۽ مغفرت ٿي وئي جو جڏھن بہ ھو توريت شريف ۾ نامِ مصطفيٰ صَلَّى اللهُ تَعَالَى عَلَيهِ وَآلِهِ وَسَلَّمَ کي ڏسندو ھو تہ اکين سان لائيندو ھو، چمندو ھو ۽ دروڊپاڪ پڙھندو ھو. تہ پوءِ اُمّتِ مُحَمَّدِيہ مان جيڪڏھن ڪو پنھنجي پياري آقا صَلَّى اللهُ تَعَالَى عَلَيهِ وَآلِهِ وَسَلَّمَ جي نہ صرف نالي بلڪ پاڻ ڪريم صَلَّى اللهُ تَعَالَى عَلَيهِ وَآلِهِ وَسَلَّمَ جي ذات ۽ پاڻ سان نسبت رکڻ واري ھر شيءِ جي تعظيم کي لازم ۽ ضروري سمجھي تہ پوءِ ان تي رحمتِ خداوندي جي ڪھڙي نہ چماچر برسات ٿيندي. ۽ پوءِ هيءَ تہ اھا عظيم بارگاہ آھي جنھن جي ادب ۽ احترام جو حڪم خود الله عَزَّوَجَلَّ ڏنو آھي، ارشادِ خداوندي آھي:

تَرَجَمَوْا كُنُزَ الْاِيْمَانِ: پوءِ جيڪي ان تي ايمان آڻين ۽ سندن تعظيم ڪن ۽ ان جي مدد ڪن ۽ ان نُور جي پيروي ڪن جيڪوان سان گڏ نازل ٿيو آھي ئي با مُراد آھن.

فَالَّذِينَ آمَنُوا بِهِ وَ عَزَّرُوهُ وَ نَصَرُوهُ
وَ اتَّبَعُوا النُّورَ الَّذِي اُنزِلَ مَعَهُ اُولَئِكَ هُمُ
الْمُقَرَّبُونَ ﴿٩٧﴾ (پ: الاعراف: 157)

اهڙي طرح ھڪ ٻي جڳھ تي الله عَزَّوَجَلَّ مسلمانن کي سيدالانبياء، محمدِ مصطفيٰ صَلَّى اللهُ تَعَالَى عَلَيهِ وَآلِهِ وَسَلَّمَ جي بارگاہ جا آداب سڪاريندي انھن کي ان بلند بارگاہ ۾ عاميانہ انداز (Common conduct) اختيار ڪرڻ جي مُمانعت ڪئي آھي. جيئن

سيپارو 18، سُورَةُ النُّورِ جي آيت نمبر 63 ۾ ارشاد آھي:

ترجمو کنزالایمان: رسول جي سڌڻ
کي پاڻ ۾ ايئن نه بڻايو جيئن توهان
مان هڪڙو ٻي کي سڏي ٿو.

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ
بَعْضِكُمْ بَعْضًا (سپاري: ۱۸، النور: ۶۳)

صَدْرُ الْأَفَاضِلِ، حضرت علامہ مولانا سيد مفتي محمد نعيم الدين مراد آبادي رَحْمَةُ اللَّهِ تَعَالَى
عَلَيْهِ فرمائن ٿا: (ان آيت جي) هڪ معنيٰ مُفسرن هي به بيان فرمائي آهي ته (جڏهن ڪو)
رسول صَلَّى اللَّهُ تَعَالَى عَلَيْهِ وَآلِهِ وَسَلَّمَ کي سڏ ڪري ته اَدَب ۽ تڪريم ۽ تَوْقِير ۽ تعظيم سان
گڏ سندن جي مُبارڪ لُقبَن سان نرم آواز سان نوڙت ۽ عاجزي واري لهجي ۾ ”يَأْتِيَّ
اللَّهُ! يَارَسُولَ اللَّهِ! يَا حَبِيبَ اللَّهِ!“ چوندي پڪاري. (تفسير خزائن العرفان، پارہ: ۱۸، سورة النور: تحت

الآية: ۶۳: بتغير قليل) إمامُ الْمُفَسِّرِينَ، حضرت سَيِّدُنَا عَبْدُ اللَّهِ بن عباس رَضِيَ اللَّهُ تَعَالَى عَنْهُ اِرْشَاد
فرمائن ٿا: پهريان حُضُور (صَلَّى اللَّهُ تَعَالَى عَلَيْهِ وَآلِهِ وَسَلَّمَ) کي يَا مُحَمَّدُ، يَا أَبَانَقَاسِمِ چيو ويندو
هو، جڏهن الله تَعَالَى پنهنجي نبي جي تعظيم کي ظاهر ڪرڻ جي لاءِ عام
انداز ۾ انهن کي پڪارڻ کان منع فرمائي ڇڏيو ته، ته صحابهءَ ڪرام
(عَلَيْهِمُ الرِّضْوَانُ) يَأْتِيَّ اللَّهُ. يَارَسُولَ اللَّهِ چوندا هئا. (دلائل النبوة لابي نعيم، الفصل الاول، الجزء الاول ص ۱۹)

يارسول الله کے نعرے سے ہم کو پيار ہے

جس نے یہ نعرہ لگایا اس کا بیڑا پار ہے

صَلُّوا عَلَی الْحَبِيبِ! صَلَّی اللَّهُ تَعَالَى عَلَی مُحَمَّدٍ

منا منا اسلامي يائرو! غور ڪريو! حُضُورِ پاڪ، صاحبِ لولاڪ صَلَّی اللَّهُ تَعَالَى عَلَيْهِ وَآلِهِ
وَسَلَّمَ جي تعظيم جو مُعاملو ڪيتري قدر اُهر آهي جو الله عَزَّوَجَلَّ کي هي ڳالھ به
ناپسند آهي ته ڪو منهنجي حبيب (صَلَّی اللَّهُ تَعَالَى عَلَيْهِ وَآلِهِ وَسَلَّمَ) کي نالو وني ڪري
مُخاطَب ڪري. فتاويٰ رضويه ۾ آهي: علماء تصريح (وضاحت) فرمائن ٿا: حُضُورِ
أَقْدَس صَلَّی اللَّهُ تَعَالَى عَلَيْهِ وَآلِهِ وَسَلَّمَ جو نالو وني ڪري نڌا ڪرڻ حَرَام آهي. (فتاوى رضويه ۱۵۷/۳۰)
ياد رهي! حُضُورِ عَلَيْهِ الصَّلَاةُ وَالسَّلَامُ جي تعظيم صرف حياتِ ظاهري تائين مَحْدُود نه
هئي بلڪ رهندڙ دنيا تائين اچڻ واري هر مُسلمان تي توهان جي شان ۽

عظمت کي تسليم ڪرڻ لازم آهي.

حضرت علامہ اسماعيل حقي رحمۃ اللہ تعالیٰ علیہ فرمائن ٿا: صَلَّى اللهُ تَعَالَى عَلَيْهِ وَآلِهِ وَسَلَّمَ جي ظاهري حيات ۽ پڙدو فرمائڻ کان بعد (يعني ظاهري وفات کان پوءِ) عَرَضَ هر حالت ۾ صَلَّى اللهُ تَعَالَى عَلَيْهِ وَآلِهِ وَسَلَّمَ جي تَعْظِيمَ ۽ تَوْقِيرَ اُمت تي لازم ۽ ضروري آهي جو جو ڏلين ۾ جيتري قدر حُضُور جي تعظيم وڌندي اوتري قدر ئي نورِ ايمان ۾ اضافو ٿيندو رهندو. (تفسير روح البيان، ج 7، ص 216)

خاک ہو کر عشق میں آرام سے سونا ملا جان کی اکسیر ہے آفت رسول اللہ کی

(حدائق بخشش، ص: 153)

صَلُّوا عَلَيَّ الْحَبِيبِ! **صَلَّى اللهُ تَعَالَى عَلَى مُحَمَّدٍ**

عالم سڳورن جو ادب ۽ احترام

منا مٺا اسلامي ڀائرو! انبياءِ ڪرام عَلَيْهِمُ الصَّلَاةُ وَالسَّلَامُ جي علاوہ علماءِ ڪرام رَحْمَهُمُ اللهُ السَّلَامُ جي ادب ۽ احترام جو به خوب لحاظ رکڻ گهرجي. ياد رکو! عالم نبين جا وارث آهن چوٽه اهي عالم سڳورا نبين سڳورن عَلَيْهِمُ السَّلَامُ جي ميراث يعني علمِ دين کي حاصل ڪن ٿا ۽ ان جي ذريعي ماڻهن جي رهڻائي ڪن ٿا. حديثِ پاڪ ۾ آهي: بيشڪ زمين تي علماء جي مثال انهن تارن وانگر آهي جنهن سان ڪائنات جي اونداهين ۾ رهڻائي حاصل ڪئي ويندي آهي. (مسند امام احمد، مسند انس بن مالک، 4/ 314)

حديث: 12600) پر بد قسمتي سان اڄڪلهه شايد ڪنهن سوچيل سمجهيل منصوبي (Pre-planning) تحت اُمتِ محبوب صَلَّى اللهُ تَعَالَى عَلَيْهِ وَآلِهِ وَسَلَّمَ کي عالم سڳورن رَحْمَهُمُ اللهُ السَّلَامُ کان پري پيو ڪيو وڃي، انهن جي مقام ۽ رتبي کي مسلمانن جي دل ۽ دماغ مان ڪڍيو پيو وڃي آهي، انهن جي شان ۾ زبان درازي ڪئي پئي وڃي، انهن تي اعتراض ۽ طعن ۽ تنقيد ڪرڻ تي برغلايو پيو وڃي بلڪ هاڻي ته مَعَاذَ اللهِ عَزَّوَجَلَّ عالمن جي توهين ۽ تحقير تائين نوبت اچي پهتي آهي جيڪا ايمان جي بربادي جو سبب بڻجي سگهي ٿي. هونءَ به جيڪو علماءِ ڪرام رَحْمَهُمُ اللهُ السَّلَامُ جو گستاخ هوندو هو انهن جي صحبت ۽ فيض کان محروم ٿي ويندو ۽ جڏهن اهي ٻئي شيون

نصيب نه ٿينديون ته دُڙست شرعي رَهْمائِي حاصل ٿيڻ به دُشوار، تنهنڪري بي عمليون ڪندي ڪندي اهڙن جو ڪفر تائين پوڻ به عين ممڪن آهي.

غور ڪرڻ جو مقام!

ٿورو سوچيو! سنجيدگي سان غور ڪريو!! ته جيڪي مقدس هستيون اسان کي قرآن ۽ حديث جي معنيٰ ۽ مفهوم سمجهائن... نماز، روزي، حج، زڪوة وغيره عبادات جا طريقا سيڪارين...، هنن عبادتن ۾ غلطي ٿئي ته ان جو حل ٻڌائڻ...، ماءُ پيءُ جو ادب ۽ تعظيم ۽ رشتيدارن ۽ عام مسلمانن جا حق ٻڌائڻ...، اسان وٽ فوتگي ٿئي ته تجهيز ۽ تڪفين (Burial) جي مسئلن بابت اسان کي آگاه ڪن ۽ ميت جي چڏيل وراثت جي مال کي شريعت مطابق وارثن ۾ تقسيم ڪرڻ بابت رَهْمائِي ڪن... زال مڙس ۾ اختلاف جي صورت ۾ انهن جي وچ ۾ فيصلو ڪرائڻ، اسان جون تجارتي ۽ ڪاروباري مسئلن جو حل ٻڌائڻ ۽ ان جي علاوه دين ۽ دُنيا جي بي شمار مرحلن ۾ اسان سان گڏ خير خواهي ڪري اسان کي ڏلتِ دُنيا ۽ عذابِ آخِرَت کان بچڻ جا طريقا ٻڌائڻ، اسان جا جنازا پڙهائڻ، ڇا اسان پنهنجي انهن محسنن جو شڪريو ادا ڪرڻ ۽ انهن جو ادب ڪرڻ بدران انهن کي طنز ۽ تنقيد جو نشانو بڻائي پنهنجي آخِرَت داؤ تي لڳائينداسين؟ هرگز نه بلڪه اسان کي پنهنجي انهن محسنن جو شڪر گذار، شرعي مسئلن ۾ انهن جو اطاعت گذار هئڻ جي علاوه انهن جو ادب ۽ احترام ڪرڻ گهرجي.

اسان جا بزرگانِ دين رَحْمَةُ اللهِ تَعَالَى عَلَيْهِمْ اَجْمَعِينَ عالم سڳورن جو بي حد احترام ڪندا هئا جيئن ته حضرت سيدنا سفيان رَحْمَةُ اللهِ تَعَالَى عَلَيْهِ جو بيان آهي ته حضرت سيدنا عمرو بن قيس رَحْمَةُ اللهِ تَعَالَى عَلَيْهِ وٽ جڏهن ڪو عالمِ دين تشريف فرما ٿيندو هو ته پاڻ رَحْمَةُ اللهِ تَعَالَى عَلَيْهِ گوڏن ۾ ويهي رهندا هئا. (الله والوں کي باتين، ۱۳۱/۵)

حضرت سيدنا علامه اسماعيل حقي رَحْمَةُ اللهِ تَعَالَى عَلَيْهِ فرمائن ٿا: ياد رکو! علماء، انبياءِ ڪرام عَلَيْهِمُ الصَّلَاةُ وَالسَّلَامُ جا وارث آهن ۽ انهن جا علوم انبياءِ ڪرام عَلَيْهِمُ الصَّلَاةُ وَالسَّلَامُ جي علوم کان حاصل ٿيل آهن ته جهڙي طرح باعمل علماء ڪرام ڪَرَّمَهُمُ اللهُ

تَعَالِي، انبياء ۽ مُرسَلين عَلَيْهِمُ الصَّلَاةُ وَالسَّلَامُ جي اعمال ۽ علوم جا وارث آهن اهڙي طرح عالمن جو مذاق اڌارڻ وارا، مذاق اڌارڻ ۾ ابو جهل، عقبه بن ابي معيط ۽ ان جهڙن بين ڪفرن جا وارث آهن. (روح البيان، الڪهف، تحت الآية: ۱۰۶، ۳۰۵/۵)

الْحَمْدُ لِلَّهِ عَزَّوَجَلَّ! شيخ طريقت، امير اهل سنت دَامَتْ بَرَكَاتُهُمُ الْعَالِيه عالم سڳورن جي ادب جي باري ۾ پنهنجي مريدن ۽ چاهيندڙن جي تمام گهڻي مدني تربيت ڪن ٿا، پاڻ عالمن جو مقام ۽ مرتبو بيان ڪندي ۽ انهن جي احترام جو ذهن ڏيندي ارشاد فرمائن ٿا: اسلام ۾ علماءِ حق جي تمام گهڻي اهميت آهي ۽ اهي علمِ دين جي ڪري عوام کان افضل هوندا آهن، غير عالم جي مقابلي ۾ عالم کي عبادت جو ثواب به گهڻو ملندو آهي جيئن حضرت محمد بن علي رَضِيَ اللهُ تَعَالَى عَنْهُمَا کان روايت آهي: عالم جون ۲ (2) رڪعتون غير عالم جي ستر (70) رڪعتن کان افضل آهن. (کنز العمال، ڪتاب العلم، قسم الاقوال، الباب الاول، ۸۷/۱۰، حديث: ۲۸۷۸۲) تنهنڪري دعوتِ اسلامي سان تمام وابستگان بلڪ هر مسلمان جي لاءِ ضروري آهي ته هو علماءِ اهل سنت سان هرگز نه اٽڪن، انهن جي ادب ۽ احترام ۾ ڪوتاهي نه ڪن، علماءِ اهل سنت جي تحقير سان بلڪل پاسو ڪن. بلا اجازتِ شرعي انهن جي ڪردار ۽ عمل تي تنقيد ڪري غيبت جو گناه ڪبيره حرام ۽ جهنم ۾ وٺي وڃڻ وارو ڪم نه ڪن.

حضرت سيدنا ابوالحفص ڪبير رَحِمَهُ اللهُ تَعَالَى عَلَيْهِ فرمائن ٿا: جنهن ڪنهن عالم جي غيبت ڪئي ته قيامت جي ڏينهن ان جي چهري تي لکيل هوندو ”هي الله عَزَّوَجَلَّ جي رحمت کان مايوس (Disappointed) آهي.“ (مڪاشفة القلوب، الباب العشرون في بيان الغيبة والنميمة، ص ۷۱) حضرت سيدنا ابوذر غفاري رَضِيَ اللهُ تَعَالَى عَنْهُ کان روايت آهي: عالم زمين ۾ الله عَزَّوَجَلَّ جي دليل ۽ حُجَّت آهي ته جنهن عالم مان عيب ڪڍيو هو هلاڪ ٿي ويو. (کنز العمال، ڪتاب العلم، قسم الاقوال، الباب الاول، ۷۷/۱۰، حديث: ۲۸۶۶۹)

علماء جي بي ادبي جون مثالون

اڄ ڪلهه ڪجهه ماڻهو ڳالهه ڳالهه تي عالم سڳورن جي باري ۾ توهين وارا الفاظ بڪي ڇڏيندا آهن، مثلاً چوندا آهن: پيءُ ٿورو بچجي رهجان ”علامه

صاحب“ آهن. علماء لالچي هوندا آهن، اسان سان سڙندا آهن. اسان جي ڪري ڪير هنن کان پڇي ئي ڪو نه ٿو، ڇڏيو ڇڏيو هي ته مولوي آهي. (معاذ الله عالمن کي ڪجهه ماڻهو حقارت سان چئي ڇڏيندا آهن) هي ملا ماڻهو.

الله عَزَّ وَجَلَّ اسان کي عالم سڳورن جو ادب ۽ احترام نصيب فرمائي ۽ انهن جي

بي ادبي جي آفت کان اسان کي بچائي. اَمِينِ بِجَاهِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

قرآن ڪريم جو ادب ۽ احترام

منا منا اسلامي ڀائرو! اچو هاڻي قرآن ڪريم جي ادب ۽ احترام جي باري ۾ ڪجهه مدني گل ٻڌون ٿا، توڙي هن پرفتن دور ۾ به مسلمانن جي دل ۾ قرآن ڪريم جو تمام گهڻو ادب ۽ احترام آهي، پر ياد رهي ته صرف دل ۾ ئي قرآن ڪريم جو ادب هئڻ ڪافي نه بلڪ ان سان گڏوگڏ ظاهري آدابن کي ادا ڪرڻ به ضروري آهي. بدقسمتي سان علمِ دين کان ڏوري (Distance) جي ڪري ماڻهن جي هڪ وڏي تعداد ان جي ظاهري آدابن جو خيال رکڻ کان نه صرف محروم آهي بلڪ ان واقف به آهي. جڏهن ته هڪ مسلمان هئڻ جي ناطي اسان کي گهرجي ته قرآن ڪريم جا آداب سڪيون ۽ انهن جو لازمي خيال رکون ته جيئن هن عظيم ڪتاب جي معمولي به بي ادبي نه ٿي سگهي، ياد رکو! باادب ماڻهو دنيا ۽ آخرت ۾ ڪامياب ٿي ڪامياب آهن، ڪهڙي خبر ادب جي ڪري اسان جي بگڙي بڻجي وڃي. جيئن ته

قرآن ڪريم جي ادب جي برڪت

دليلُ العارفين ۾ آهي: هڪ فاسق نوجوان هو، جنهن جي بُرائين جي ڪري مسلمان ان سان نفرت ڪندا هئا ۽ ان کي گهڻو منع ڪندا هئا پر هو ٻڌوندو نه هو. الغرض جڏهن ان جو انتقال ٿيو ته ڪنهن ان کي خواب ۾ ڏٺو ته مٿي تي تاج (Crown) رکي ملائڪن سان گڏ جنت ۾ وڃي رهيو آهي، ان کان پڇيو ويو ته تون ته بدڪار هئين، هي دولت ڪٿان نصيب ٿي؟ جواب ڏنائين: دنيا ۾ مون

کان هڪ نيڪي ٿي هئي اها هي جو جتان کان به قرآن پاڪ تي منهنجي نگاه پوندي هئي، بيهي تعظيم جي نظر سان ان کي ڏسندو هئس، الله **عَزَّوَجَلَّ** مون کي ان جي بدولت بخشي ڇڏيو ۽ هي ڏرجو عنايت فرمايو. (دليل العارفين از بشت بهشت، مجلس 5، ص 92 بتغير قليل)

منا منا اسلامي پائرو! پنهنجي دلين ۾ قرآن مجيد جي عظمت پيدا ڪريو ۽ خوب خوب ان جو ادب ۽ احترام ڪريو، ٿي سگهي ٿو ته اهو ئي عمل الله **عَزَّوَجَلَّ** جي بارگاه ۾ قبول ٿي وڃي ۽ اسان جي مغفرت جو سبب بڻجي وڃي. اچو هاڻي قرآن ڪريم ۽ تلاوت قرآن ڪريم جا ڪجهه آداب ٻڌون ٿا: ﴿قرآن ڪريم جو سڀ کان وڏو ادب جيڪو هر مسلمان تي انتهائي واجب آهي اهو هي ته طهارت ۽ پاڪي جي بغير (Without cleanliness & purity) ان کي هرگز هرگز نه هٿ لڳائي. ﴿جيڪڏهن وُضُو نه هجي ته قرآن پاڪ کي چُهڻ لاءِ وُضُو ڪرڻ فرض آهي. (نور الايضاح، ڪتاب الطهارة، فصل في اوصاف الوضوء، ص 59، مفهوما و ملتقطا) ﴿بي وُضُو (Without ablution) (شخص) کي قرآن مجيد يا ان جي ڪنهن آيت کي چُهڻ حرام آهي. بي چُهڻ زباني يا ڏسي پڙهي ته ڪو حَرَج ناهي. ﴿جنهن تي غسل فرض هجي ان جو مسجد وڃڻ، طواف ڪرڻ يا قرآن شريف کي چُهڻ، جيتوڻيڪ ان جي سادو حاشيي کي يا ان جي جلد يا بُجڪي کي چُهڻ يا بنا چُهڻ جي ڏسي يا زباني پڙهڻ يا ڪا آيت لکڻ يا آيت جو تعويد لکڻ يا اهڙي تعويد کي چُهڻ يا اهڙي مُنڊي کي چُهڻ يا پائڻ جيئن مَقَطَّعات واري منڊي وغيره حرام آهي.. (بهار شريعت، حصه 2، 326/1) ﴿جڏهن به قرآن ڪريم کي هٿ لڳائي يا ان جي تلاوت ڪرڻ جي سعادت حاصل ٿئي ته انتهائي ادب ۽ تعظيم سان چُمي ڏئي ۽ سڀني سان لڳائي برڪت حاصل ڪري، اميرالمومنين حضرت سيڏنا عمر فاروق اعظم **رضي الله تعالى عنه** روزانو صبح جو قرآن پاڪ کي چمي ڏئي فرمائيندا هئا: ”هي منهنجي پالڻهار **عَزَّوَجَلَّ** جو عهد ۽ ان جو ڪتاب آهي. (رد المحتار على الدرالمختار ج 9 ص 634، بتغير قليل) ﴿مستحب هي آهي ته باوُضُو، قبلي ڏانهن رخ ڪري، پاڪ صاف ڪپڙا پائي تلاوت ڪري. (بهار شريعت، حصه 1، 550/1) ﴿تلاوت قرآن جي لاءِ مسواڪ وغيره جي ذريعي چڱي نموني وات صاف ڪري جيئن ته حضرت

سَيِّدُنَا عَلِي الْمُرْتَضِي رَضِيَ اللهُ تَعَالَى عَنْهُ جن ارشاد فرمایو: بیشک توہان جا وات قرآن کریم جي لاءِ رستو آھن (يعني تلاوتِ قرآن جو ذريعو آھن) انھن کي مساواک جي ذريعي پاڪيزه ڪريو. ❀ تلاوت جي شروع ۾ اَعُوذُ پڙهڻ مُسْتَحَب آھي ۽ سُورَت جي ابتداء ۾ بِسْمِ اللّٰهِ سَتَم، نہ تہ مُسْتَحَب. (بہارِ شريعت، حصہ ۳، ۵۵۰/۱) ❀ ليتي قرآن پڙهڻ ۾ حرج ناھي جڏھن تہ پير سميتيل ھجن ۽ منھن کليل ھجي، اھڙي طرح ھلندي ۽ ڪم ڪندي بہ تلاوت جائز آھي، جڏھن تہ بي ڏياني نہ ٿئي، نہ تہ مڪروه آھي. (صراط الجنان، ۲۸/۱) ❀ غسل خاني ۽ پليتي وارين جاين تي قرآن پاڪ پڙهڻ ناجائز آھي. (غنية المستملی، ص ۴۹۶) ❀ قرآن شريف جي آڏاڻ مان ھي بہ آھي تہ ان جي طرف پٺ نہ ڪئي وڃي، نہ پير ڪيا وڃن، نہ پيرن کي قرآن کان مٿي ڪيو وڃي، نہ ھي تہ پاڻ مٿانھين جاءِ تي ھجو ۽ قرآن مجيد ھيٺ ھجي. (بہارِ شريعت، حصہ ۳، ۴۹۶) ❀ قرآنِ ڪريم کي جُزْدان ۽ غِلاف ۾ رکڻ ادب آھي. ❀ صحابہ ۽ تابعين رَضِيَ اللهُ تَعَالَى عَنْھُمْ اَجْمَعِينَ جي زماني کان ان تي مسلمانن جو عمل آھي. ❀ ڪنھن رڳو خيرو بَرَڪت جي لاءِ پنھنجي گھر ۾ قرآنِ ڪريم رکيو آھي ۽ تلاوت نٿو ڪري تہ گناھ نہ بلڪ ان جي اھا نيت باعثِ ثواب آھي. (بہارِ شريعت، حصہ ۳، ۴۹۵) ❀ ٿي سگھي تہ روزانو ان جي زيارت سان بَرَڪت حاصل ڪري جو ان جي زيارت بہ عبادت آھي. جيئن تہ نبي ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ جن ارشاد فرمایو: عبادت جو جيڪو حصو توھان جي اکين جي لاءِ آھي اھو اکين کي ڏيو. صحابہ ڪرام عَلَيْهِمُ الرِّضْوَانُ جن عرض ڪيو: اکين جو عبادت ۾ ڪھڙو حصو آھي؟ فرمايائون: قرآنِ ڪريم ۾ نظر ڪرڻ، ان ۾ غور ۽ فڪر ڪرڻ ۽ ان جي عجائب مان عبرت حاصل ڪرڻ. (شعب الايمان، باب في تعظيم القرآن، فصل في قراءة من المصحف، ۴۰۸/۲، حديث: ۲۲۲۲)

میں ادب قرآن کا ہر حال میں کرتا رہوں ہر گھڑی اے میرے مولیٰ تجھ سے میں ڈرتا رہوں

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

منا منا اسلامي پاڻرو! اڄڪله بدقسمتي سان ڏيني ڪتابن ۽ مقدس تحريرن

جي ادب جو جذبو گهٽ ٿيندو پيو وڃي، مثال جي طور تي ڪيئي گهرن، دفترن وغيره ۾ اخبار ڪپائڻ وارو روزانو اخبار ڏئي ويندو آهي ۽ ان جي ڏيڻ جو طريقو هي هوندو آهي ته يا ته هو دروازي هيٺان اندر ڏانهن اڇلائيندو يا دروازي مٿان اڇلائيندو آهي، ان نادان کي ايتري سمجه ۽ عقل ناهي ته ڪجهه روپين جي خاطر مان روزانو ڪيتري وڏي بي ادبي ڪريان ٿو، ڇاڪاڻ ته اخبارن ۾ آياتِ قرآني، احاديثِ مبارڪه، بزرگانِ دين جا اقوال ۽ ڪيئي هنڌن تي الله عَزَّ وَجَلَّ ۽ رسول صَلَّى اللهُ تَعَالَى عَلَيْهِ وَآلِهِ وَسَلَّمَ جا نالا لکيل هوندا آهن، اي ڪاش! انهن اخبار وڪڻڻ وارن تائين به "مقدس تحريرن جي ادب" واري نيڪي جي دعوت پهچي وڃي. اهڙي طرح يوٽيلٽي بلز ڏيڻ وارا به شايد انهيءَ انداز سان بل (Bill) اڇلائيندا هوندا. ڪنهن بل تي عبدالقيوم نالو لکيل هوندو ته ڪنهن تي محمد بلال وغيره، ڪئي ڪمپنيون به پنهنجي ڪنهن شيءِ (Item) جي مشهوري جي لاءِ انهيءَ انداز سان ان شيءِ جو تعارف پهچائڻ ٿا ته ان دوران خبر ناهي ڪهڙيون بي ادبيون ٿينديون هونديون.

ان بي ادبيءَ کان پاڻ به بچڻ ۽ ٻين کي به بچائڻ لاءِ "اخبار وغيره جي لاءِ مين داخلي دروازي (Main Gate) وٽ ڪو Box لڳايو وڃي ته جيئن اخبارفروش يا يوٽيلٽي بلز ڏيڻ وارا اخبار يا بل هيٺ اڇلائڻ بدران ان Box ۾ وجهن." ان سان اهي بي ادبين کان بچندا ۽ اوهان کي به ثواب ملندو.

علمِ دين کان ڏوري ۽ دولتِ ادب جي معلومات نه هئڻ جي شايد ان جي وجھ هي آهي ته اسان نيڪ ماڻهن جي صحبت اختيار ڪرڻ ۽ بزرگانِ دين رَحْمَةُ اللهِ تَعَالَى عَلَيْهِمْ اجمعين جي نقشِ قدم تي هلڻ چڏي ڏنو آهي، اڄ به جيڪڏهن اسان سٺي صحبت اپنايون ۽ پنهنجي بزرگن جي ڪردار ۽ فرامين تي مضبوطي سان عمل ڪريون ته يقيناً هڪ ڀيرو ٻيهر اسان جو معاشره آدابِ دين جو مرڪز بڻجي سگهي ٿو. الله وارن وٽ آداب ڪيتري قدر اهم ۽ ضروري آهن، اچو! هن باري ۾ پهرين شيخِ طريقت، اميرِ اهل سنت وَاسْتِ بَرَكَاتُهُمُ الْعَالِيَه جي طرزِ عمل جي باري ۾ ٻڌون ٿا ۽ ان کان بعد بزرگن جا فرمان به ٻڌنداسين.

ڪتابن جو ادب

زم زم نگر حيدرآباد (باب الاسلام سنڌ) جي هڪ اسلامي پاءُ جو بيان آهي ته 8 شَوَالُ الْمُكْرَم 1427 بمطابق پهرين اڪٽوبر 2006 بروز اربع اشراق ۽ چاشت جي نفلن جي ادائينگي کان بعد امير اهلستنت دَامَتْ بَرَكَاتُهَا الْعَالِيَه جي نظر هڪ ديني ڪتاب تي پئي جنهن تي ڪنهن ”وائتو“ (whito، لفظ مٿائڻ وارو قلم) رکي ڇڏيو هو. پاڻ اڳتي وڌي قلم ان ڪتاب تان هٽائيندي هي ارشاد فرمايو: ديني ڪتاب تي ڪنهن شيءِ جو رکڻ ادب جي خلاف آهي، ان جو خيال رکڻ سعادت مندي آهي نه ته جيڪو ان ڏانهن ڌيان ناهي ڏيندو، ان جون بي احتياطيون وڌي وينديون آهن. پوءِ فرمائڻ لڳا دعوتِ اسلامي جي قيام کان اڳ جي ڳالهه آهي، ڪم و بيش 27 سال اڳ ۾ مان هڪ صاحب سان ملاقات جي لاءِ پهتس دوران گفتگو انهن هٿ ۾ پڪڙيل احاديثِ مبارڪ جو مشهور ڪتاب مشڪوآءُ شريف کي اهڙي طرح مٿان کان ميز (Table) تي رکيو جو ڪجهه ”ڌمڪ“ (Sound) پيدا ٿي، مون کي ان ڳالهه جو ايتري قدر صدمو ٿيو جو اڄ گهڻو عرصو گذرڻ جي باوجود به جڏهن اهو واقعو ياد ايندو آهي ته ان ”ڌمڪ“ جو صدمو محسوس ٿيندو آهي. (تذڪره امير اهلستنت، قسط 4، ص 34) اهڙي طرح هڪ اسلامي پاءُ جو بيان آهي ته 1420 هـ ۾ مون کي چل مدينه يعني امير اهلستنت دَامَتْ بَرَكَاتُهَا الْعَالِيَه سان گڏ حج جي سعادت حاصل ٿي، هڪ ڏينهن مڪ مڪرم رَاكَا اللهُ شَرَكًا وَ تَعْظِيمًا ۾ جتي اسان جو قيام هو، بعد اشراق و چاشت امير اهلستنت دَامَتْ بَرَكَاتُهَا الْعَالِيَه اوچتو بيٺا ۽ سامهون رکيل هڪ ديني ڪتاب جنهن تي برابر رکيل چادر جي ڪنڊ سرڪي آئي هئي ان کي هٽايائون ۽ ڪتاب ڪڍي اکين سان لڳايو، مٿي تي رکيو ۽ چمي ادب سان ساڳي هنڌ واپس رکي ڇڏيائون. شرڪاءِ قافلہ امير اهلستنت دَامَتْ بَرَكَاتُهَا الْعَالِيَه جي ادب ۽ عملي ترغيب جي هن دلنشين انداز سان بيحد متاثر ٿيا ۽ نيت ڪئي آئنده اسان به ديني ڪتابن جي آداب جو خيال رکنداسين. (تذڪره امير

اهلستنت، قسط 4، ص 35)

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

مدني ڪمن مان هڪ مدني ڪم ”چوڪ درس“

منا منا اسلامي ڀائرو! سُتن تي عمل جو جذبو ماڻڻ ۽ پاڻ کي فرض واجب، سُتن ۽ مُسْتَحَبِن جو پابند ۽ ادب ۽ تعظيم جو پيڪر بنائڻ جي لاءِ دعوتِ اسلامي جي مدني ماحول سان وابسته رهو ۽ 12 مدني ڪمن ۾ وڌ کان وڌ حصو وٺو. ذيلي حلقي جي ٻارهن مدني ڪمن مان هڪ مدني ڪم چوڪ درس به آهي.

اَلْحَمْدُ لِلّٰهِ عَزَّ وَجَلَّ چوڪ درس مُسلمانن کي بُرائين کان بچائڻ، بي نمازين کي نمازي بنائڻ، مسجدن کان پري رهڻ وارن کي مسجدن جي حاضري جو شرف ڏيارڻ، نيڪين ۾ رَغَبَت وڌائڻ، نمازن جي پابندي جو ڏهن بنائڻ سان گڏوگڏ علمِ دين جون گهڻيون ڳالهيون سکڻ سيکارڻ جو ذريعو آهي ۽ ماڻهن تائين علمِ دين جون ڳالهيون پهچائڻ اجر ۽ ثواب جو ڪم آهي. جيئن ته

فرمانِ مُصْطَفِي صَلَّي اللهُ تَعَالَى عَلَيْهِ وَآلِهِ وَسَلَّمَ آهي جيڪو شخص منهنجي اُمّت تائين ڪا اسلامي ڳالهه پهچائي ته جيئن ان سان سُنت قائم ڪئي وڃي يا ان سان بد مذهبي دور ڪئي وڃي ته اهو جنتي آهي. (حليۃ الاولياء، ۴۵/۱۰، حديث: ۱۳۳۶۶) اَلْحَمْدُ لِلّٰهِ عَزَّ وَجَلَّ ان مدني ڪمن جي برڪت سان بي شمار ماڻهو گناهن پري زندگي کان توبه ڪري راه سُنت تي هلڻ لڳا، اچو ترغيب جي لاءِ هڪ مدني بهار ٻڌون ٿا.

چوڪ درس جي برڪت سان سُڌري ويو

لائنز ايريا (باب المدينه ڪراچي) جي اسلامي ڀاءُ ڪجهه هن طرح بيان ڏنو ته مان پنهنجي گهر جي ڇت تي بيٺو هيس ته منهنجي نظر گهتي ۾ بينل دعوتِ اسلامي جي هڪ باعمامه اسلامي ڀاءُ تي پئي جيڪو اڪيلو ئي چوڪ درس ڏئي رهيو هو هڪ به اسلامي ڀاءُ درس ٻڌڻ جي لاءِ نه رکيو هو مان هونئن ته دين کان عملي طور تي ايتري قدر پري هيس جو سبز عمامي وارن کي ڏسي ڪري پڇي ويندو هئس، پر الاڻي ڇو هن کي اڪيلو درس ڏيندي ڏسي ڪري مون کي ترس اچي ويو، سوچيم ته هن سان ڪير به ناهي بيٺو! ته هلو پلا مان ئي بيهان ٿو، سو مان چوڪ درس ۾ شريڪ ٿي ويس منهنجو چوڪ درس ۾ شريڪ ٿيڻ منهنجي اصلاح جو سبب بڻجي ويو ۽ مان مدني ماحول سان

وابسته ٿي ويس هي، بيان ڏيڻ وقت **اَلْحَمْدُ لِلّٰهِ عَزَّوَجَلَّ** پنهنجي علائقي جي مدني انعامات جو ذميدار آهيان، هڪ اهو ڏينهن هو جو سبز عمامي وارن کي ڏسي ڪري پڇي ويندو هئس ۽ **اَلْحَمْدُ لِلّٰهِ عَزَّوَجَلَّ** اڄ اهو ڏينهن آهي جو پاڻ منهنجي مٿي تي سبز سبز عمامي جو تاج جڳمڳ ڪري رهيو آهي.

تمهين لطف آجائے گا زندگي کا قریب آکے دیکھو ذرا مدنی ماحول

نبی کی محبت میں رونے کا انداز چلے آؤ سڪلائے گا مدنی ماحول

صَلُّوا عَلَيَّ الْحَبِيبِ! صَلَّى اللهُ تَعَالَى عَلَى مُحَمَّدٍ

مسجدن جو ادب

مٺا مٺا اسلامي پائرو! اڄڪلهه بدقسمتي سان جتي برگزيده هستين، مقدس شين ۽ بابرڪت هنڌن جي ادب ۽ احترام ڏانهن اسان جو توجهه گهٽ ٿيو آهي، اتي مسجد جي ادب ۽ تقدس ۾ به تمام گهڻي ڪمي آئي آهي حالانڪ مسجد جي معاملي ۾ هر مسلمان کي اها ڳالهه پيش نظر رکڻ گهرجي ته مسجد بادشاهه حقيقي **عَزَّوَجَلَّ** جو دربار آهي، تنهنڪري مسجد جو ادب ۽ احترام دنيا جي وڏي کان وڏي بادشاهه جي دربار کان به گهڻو هٽڻ گهرجي، پر بدقسمتي سان اڄڪلهه مسجدن ۾ ڏنيوي ڳالهيون ڪرڻ عام آهن، افسوس! علم دين کان ڏوري ۽ فڪر آخرت کان محرومي جي ڪري مسجد ۾ ويهي انتهائي بيباڪي ۽ غير سنجيدگي سان نه صرف ڏنيوي ڳالهيون ڪيون وينديون آهن بلڪ ڄاڻ اڻڄاڻ ۾ کوڙ سارا اهڙا ڪم ڪيا ويندا آهن جيڪي مسجد جي آداب جي خلاف آهن، جڏهن ته مسجد جي آداب کي نظر انداز ڪرڻ ۽ ذڪر و اذڪار وغيره نيڪ ڪمن جي بدران ان جي بي حرمتي ڪرڻ يا ان ۾ ويهي ڏنيوي ڳالهيون ڪرڻ دنيا ۽ آخرت جي بربادي، الله **عَزَّوَجَلَّ** جي ناراضي ۽ ان جي فضل و ڪرم سان محرومي جو سبب آهي. جيئن ته

مسجدن ۾ دنياوي ڳالهيون ٿينديون

اعليٰ حضرت امام احمد رضا خان **رَحْمَةُ اللهِ تَعَالَى عَلَيْهِ** فتاويٰ رضويه جي سورهيون (16)

جلد ۾ هڪ روايت نقل ڪندي فرمائن ٿا: روايت ۾ اچي ٿو ته هڪ مسجد پنهنجي رب **عَزَّوَجَلَّ** جي بارگاهه ۾ شڪايت ڪرڻ وئي ته ماڻهو مون ۾ دنيا جون ڳالهيون ڪندا آهن. ملائڪ ان کي ايندي مليا ۽ چوڻ لڳا اسين انهن (مسجد ۾ دنيا جون ڳالهيون ڪرڻ وارن) کي هلاڪ ڪرڻ لاءِ موڪليا ويا آهيون. (فتاوى رضويه ۱۶/ ۳۱۲ بتغير قليل)

اهڙي طرح نبين جي سلطان، رحمت عالميان **صَلَّى اللهُ تَعَالَى عَلَيْهِ وَآلِهِ وَسَلَّمَ** جن ارشاد فرمايو: ماڻهن تي هڪ اهڙو زمانو ايندو جو مسجد ۾ دنيا جون ڳالهيون ٿينديون توهان انهن سان گڏ نه ويهو جو الله **عَزَّوَجَلَّ** کي انهن سان ڪو ڪم ناهي. (شعب الايمان، باب في الصلوات، فصل المشى الى المساجد، ۸۶/۳، حديث: ۲۹۶۲)

مشهور مفسر قرآن، حڪيم الامت مفتي احمد يار خان **رَحْمَةُ اللهِ تَعَالَى عَلَيْهِ** هن حديث پاڪ جي شرح ۾ فرمائن ٿا: ”يعني الله **عَزَّوَجَلَّ** انهن تي ڪرم نه ڪندو، نه ته رب کي ڪنهن بانهي جي ڪا ضرورت ناهي، اهو ضرورتن کان پاڪ آهي. (مرآة المناجیح، ۱/ ۲۵۴)

منا منا اسلامي ڀائرو! ٻڌو اوهان ته مسجد ۾ دنياوي ڳالهيون ڪرڻ وارا ڪيترا بد نصيب آهن جو نبي ڪريم **صَلَّى اللهُ تَعَالَى عَلَيْهِ وَآلِهِ وَسَلَّمَ** بين کي انهن جي هر نشيني ۽ صحبت اختيار ڪرڻ کان منع ڪيو. اهو ئي سبب آهي ته اسان جا اڪابر ۽ بزرگان دين **رَحْمَةُ اللهِ تَعَالَى عَلَيْهِمْ أَجْمَعِينَ** پاڻ به آداب مسجد جو گهڻو خيال رکندا هئا ۽ بين جي به ان باري ۾ مدني تربيت ڪندا هئا. جيئن ته

مسجد ۾ آواز بلند ڪرڻ وارن جي مدني تربيت

هڪ ڀيرو حضرت سيّدنا فاروق اعظم **رَضِيَ اللهُ تَعَالَى عَنْهُ** مسجد جي ادب جي متعلق بن ماڻهن جي مدني تربيت فرمائي. جيئن حضرت سيّدنا سائب بن يزيد **رَضِيَ اللهُ تَعَالَى عَنْهُ** کان روايت آهي ته مان مسجد ۾ بيٺل هئس ته ڪنهن مون کي پٿري هنئي. مون ڏٺو ته اهي حضرت سيّدنا امير المؤمنين عمر فاروق اعظم **رَضِيَ اللهُ تَعَالَى عَنْهُ** هئا. پاڻ (بلند آواز سان مسجد ۾ ڳالهيون ڪندڙن ڏانهن اشارو ڪندي) مون کي فرمايو: ”وَجَّ ۽ انهن پنهن کي مون وٽ وٺي اچو!“. مان انهن پنهن کي وٺي حاضر خدمت ٿيس. امير المؤمنين حضرت سيّدنا عمر **رَضِيَ اللهُ تَعَالَى عَنْهُ** انهن کان پڇا

فرمايو، ”توهان ڪهڙي شهر سان تعلق رکيو ٿا؟ عرض ڪيائون: اسان طائف جا رهڻ وارا آهيون. امير المومنين رَضِيَ اللهُ تَعَالَى عَنْهُ فرمايائون، جيڪڏهن توهان مدينهءَ منوره جا رهڻ وارا هجو ها ته مان توهان کي ضرور سزا ڏيان ها. توهان رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ جي مسجد ۾ پنهنجو آواز بلند ٿا ڪريو. (بخاري، ڪتاب الصلوة، باب رفع الصوت في المساجد، 1/148، حديث: 340)

مشهور مفسرِ قرآن، حڪيم الأُمَّت مفتي احمد يار خان رَحِمَهُ اللهُ تَعَالَى عَلَيْهِ هن حديث جي تحت فرمائڻ ٿا ته اهي حضرات دنياوي ڳالهيون وڏي آواز سان ڪري رهيا هئا، نه ته مسجد ۾ درس، تدريس، ذڪرُ الله (ﷻ) نعت شريف وغيره بلند آواز سان ڪري سگهو ٿا، جڏهن ته نمازين کي تڪليف نه ٿئي. (مراة المناجیح، 1/256)

منا منا اسلامي ڀائرو! اسان کي گهرجي ته اسان نه صرف مسجد جي اندر دنياوي ڳالهيون ڪان بلڪ انهن سڀني ڪمن کان به بچون جيڪي آدابِ مسجد جي خلاف هجن، ياد رکو! مسجد جي اندر ڀڃڻ، زور زور سان نچ ڏيڻ، ڪهنڪڻ يا اوڳرائي ڏيڻ، بلا ضرورت اوباسي ڏيڻ ۽ ان جو آواز بلند ڪرڻ ۽ بغير نيٽِ اعتڪاف کائڻ، پيئڻ سمهڻ وغيره کان مسجد جو تقدس پائمال ٿيندو آهي بلڪ انهن مان ڪي ڪم ناجائز ۽ حرام به آهن.

اچو! مسجد جي ادب ۽ احترام جو جذبہ پيدا ڪرڻ جي لاءِ دعوتِ اسلامي جي اشاعتي اداري مڪتبه المدينه جي شايع ٿيل 568 صفحن تي مشتمل ڪتاب ”ملفوظاتِ اعليٰ حضرت“ مان مسجد جا 12 آدابِ بدون ٿا.

مسجد جا آداب

1﴿ گهڻين مسجدن ۾ دستور آهي ته رمضان شريف ۾ ماڻهو نمازين لاءِ افطاري موڪليندا آهن. اهي بنا نيٽِ اعتڪاف جي اتي بي تڪلف ٿي کائيندا، پيئندا ۽ فرش خراب ڪندا آهن، اهو ناجائز آهي.

2﴿ وضو ڪرڻ کان پوءِ وضو وارن عضون مان پاڻي جو هڪ ڦٽو به مسجد جي فرش تي نه ڪري.

3﴿ مسجد ۾ جيڪڏهن نچ اچي ته ڪوشش ڪريو آواز آهستي نڪري اهڙيءَ طرح ڪنگهه. (حديث ۾ آهي:) أَنَّ رَسُولَ اللَّهِ صَلَّى اللهُ تَعَالَى عَلَيْهِ وَسَلَّمَ كَانَ يَكْرَهُ الْعَطْسَةَ الشَّدِيدَةَ فِي

اَلْمَسْجِدِ اللّٰهِ عَزَّوَجَلَّ جا پيارا حبيب صَلَّى اللهُ تَعَالَى عَلَيْهِ وَآلِهِ وَسَلَّمَ مسجد ۾ زور سان ڇڏيڻ کي ناپسند فرمائيندا هئا. (شعب الايمان، باب في تشميت العاطس، فصل في خفض الصوت بالعطاس، ۲۲/۷، حديث ۹۳۵۶)

﴿4﴾ مسجد ۾ دنيا جي ڪا ڳالهه نه ڪئي وڃي. باقي! جيڪڏهن ڪا ديني ڳالهه ڪنهن سان ڪرڻي هجي ته ويجهو وڃي آهستي چوڻ گهرجي، هيئن نه ٿئي جو هڪ صاحب مسجد جي اندران، ٻاهرين ماڻهن سان بيهي وڏي آواز سان ڳالهائي يا ڪو ٻاهران ان کي سڏي ۽ هي ان جو ڏاڍيان جواب ڏئي.

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

اوراق مقدس جو تحفظ

مٿا مٿا اسلامي ڀائرو! دعوتِ اسلامي جي مدني ماحول ۾ ادب ۽ آداب جو صرف درس ئي ناهي ڏنو ويندو بلڪ ان جي لاءِ عملي طور تي جدوجهد به ڪئي ويندي آهي، جنهن جو اندازو هن ڳالهه مان لڳائي سگهجي ٿو ته دعوتِ اسلامي جتي سُنتن جي خدمت جي ڪم و پيش 104 شعبن ۾ مصروفِ عمل آهي، اتي اَلْحَمْدُ لِلّٰهِ عَزَّوَجَلَّ ان جو هڪ باقاعده شعبو ”مجلس تحفظِ اوراقِ مُقَدَّسَه“ به آهي. هن مجلس جو بنيادي مقصد مقدس اوراق جو تحفظ ڪرڻ ۽ انهن جو تقدس پامال نه ٿيڻ ۽ انهن کي بي ادبين کان بچائڻ آهي، انهيءَ عظيم جذبي جي تحت مجلس تحفظِ اوراقِ مُقَدَّسَه جا اسلامي ڀائر مختلف شعبه هاءِ زندگي سان تعلق رکڻ وارن ماڻهن (عالمن، امامن، مسجد ڪميٽين، واپاري، ڏڪاندار، وغيره) جي تعاون سان مختلف هنڌن تي اوراقِ مُقَدَّسَه جي تحفظ جي لاءِ بڪس (Box) وغيره جي ترڪيب ڪئي ويندي آهي ۽ مجلس جي ڏنل شرعي ۽ تنظيمي اصولن جي مطابق اوراقِ مُقَدَّسَه کي دفن، ٽڻو يا محفوظ ڪرڻ جو رپورٽر انتظام ڪيو ويندو آهي.

اَلْحَمْدُ لِلّٰهِ عَزَّوَجَلَّ! هن مجلس جي تحت پاڪستان جي اٽڪل 150 کان وڌيڪ شهرن ۾ مختلف هنڌن تي ڪم و پيش 27000 (ستائويه هزار) بڪس (Box) لڳايا ويا آهن ۽ هيئنر تائين اوراقِ مقدسه جا تقريباً 2 لک کان وڌيڪ ٿيلها محفوظ

کیا ویا آھن۔

محفوظ سدا رکھنا شہا! بے ادبوں سے اور مجھ سے بھی سرزد نہ کبھی بے ادبی ہو

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

منا منا اسلامي پائرو! اچ جي بيان ۾ اسان ادب ۽ آداب جي اهميت جي باري ۾ ٻڌو ته * جيڪي ماڻهو قابل ادب شين ۽ هستين جو ادب ۽ احترام ڪن ٿا، انهن جا نصيب سنا هوندا آهن * ۽ اهي ادب جي برڪت سان دنيا ۽ آخرت جون سعادتون ماڻڻ ۾ ڪامياب ٿي ويندا آهن * ادب جي ڪري ڪڏهن ته بي ايمان کي ايمان جي دولت نصيب ٿيندي آهي جيئن جادوگرن حضرت موسيٰ عَلَيْهِ السَّلَامَ جو ٿورو ادب ڪيو ته انهن کي ايمان جي دولت نصيب ٿي * ادب جي ڪري ڪڏهن گناهگار کي توبه ۽ نيڪي جي توفيق ملندي آهي * ته ڪنهن کي ولايت جو درجو نصيب ٿيندو آهي، اسان جا بزرگانِ دين الله جي نالي جو، الله عَزَّوَجَلَّ وارن جو، مسجدن جو ۽ قرآن جو پاڻ به بي حد ادب ڪندا هئا ۽ ٻين جي به هن معاملي ۾ مدني تربيت ڪندا هئا. الله عَزَّوَجَلَّ انهن بزرگن جي طرزِ عمل جو ۽ انهن جي تعليمات جو صدقو اسان کي به عطا فرمائي ۽

اسان کي باآدب با نصيب بنائي. اَمِينِ بِجَاهِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

منا منا اسلامي پائرو! بيان کي ختم ڪندي سنّت جي فضيلت ۽ ڪجهه سنّتون ۽ آداب بيان ڪرڻ جي سعادت حاصل ڪيان ٿو، تاجدار رسالت، شهنشاهه نُبُوت، مصطفيٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان جنتِ نشان آهي: جنهن منهنجي سنّت سان محبت ڪئي ان مون سان محبت ڪئي ۽ جنهن مون سان محبت ڪئي اهو جنت ۾ مون سان گڏ هوندو.

(مشكاة الصابح، ڪتاب الايمان، باب الاعتصام بالڪتاب والسنة، ۹۷/۱، حديث: ۱۷۵)

ان کي سنّت کا جو آئينه دار هے بس وُهي تُو جهاں ميں سمجھدار هے

مندبي پائڻ جا مدني گل

اچو! مندبي جا ڪجهه مدني گل ٻڌون ٿا: ﴿مرد ڪي سون جي مندبي پائڻ حرام آهي، سلطانِ دو جهان، رَحْمَتِ عَالَمِيَانِ صَلَّى اللهُ تَعَالَى عَلَيْهِ وَآلِهِ وَسَلَّمَ سون جي مندبي پائڻ کان منع فرمايو آهي. (صحيح بخاري ج ۴ ص ۶۷ حديث ۵۸۶۳)﴾ (نابالغ) چوڪر ڪي سون جا زيور پرائڻ حرام آهي ۽ جنهن پارايا اهو گنهگار ٿيندو. (بهار شريعت ج ۳ ص ۴۲۸، دَرْمُخْتَارُو رَدُّ الْمُحْتَارِ ج ۹ ص ۵۹۸) ﴿لوهه جي مندبي جهڻمين جو زيور آهي. (ترمذي ج ۳ ص ۳۰۵ حديث ۱۷۹۲)﴾ مرد جي لاءِ اها ئي مندبي جائز آهي جيڪا هڪ نڪيني واري هجي ۽ جيڪڏهن ان ۾ (هڪ کان وڌيڪ) گهڻا نڪينا هجن ته پوءِ ڪٿي چاندي جي ئي هجي مرد جي لاءِ ناجائز آهي. (رَدُّ الْمُحْتَارِ ج ۹ ص ۵۹۷) ﴿بغير نڪيني واري مندبي پائڻ ناجائز آهي جو هي مندبي ناهي، چڱو آهي.﴾

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

طرح طرح جون هزارين سنتون سڪڻ جي لاءِ **مڪتبه المدينه** جي شايع ٿيل ڪتاب 312 صفحن تي مشتمل ڪتاب ”بهار شريعت“ حصو 16 ۽ 120 صفحن جو ڪتاب ”سنتي ۽ آداب“ هديو ڏئي حاصل ڪيو ۽ پڙهيو. سنتن جي تربيت جو هڪ بهترين ذريعو دعوت اسلامي جي مدني قافلن ۾ عاشقان رسول سان گڏ سنتن پريو سفر آهي.

مجھ ڪو جذبہ دے سفر کرتا رهوں پروردگار سنتوں کي تربيت ڪے قافلے میں بار بار

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

دعوتِ اسلامي جي هفتيوار سنتن پري اجتماع ۾ پڙهيا ويندڙ 6 درود شريف ۽ 2 دعائون

(1) جمع جي رات جو دُرُود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ الْحَبِيبِ الْعَالِي الْقَدْرِ
الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ

بزرگن فرمايو آهي ته جيڪو شخص هر جمعرات (جمع ۽ خميس جي وچين رات) هن دُرُود شريف کي پابندي سان گهٽ ۾ گهٽ هڪ ڀيرو پڙهندو موت جي وقت سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جي زيارت ڪندو ۽ قبر ۾ داخل ٿيڻ وقت به ايستائين هو ڏسندو ته سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ ان کي پنهنجي هٿن سان قبر ۾ داخل ڪري رهيا آهن. (1)

(2) سمورا گناه معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرتِ سَيِّدُنَا انس رَضِيَ اللهُ تَعَالَى عَنْهُ کان روايت آهي ته تاجدارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: جيڪو شخص هي دُرُود شريف پڙهي جيڪڏهن بيٺل هو تو ويهڻ کان پهريان ۽ ويٺل هو ته بيهڻ کان پهريان، ان جا گناه معاف ڪيا ويندا. (2)

1...افضل الصلوات على سيد السادات، الصلاة السادسة والخمسون، ص 151 ملخصاً

2...افضل الصلوات على سيد السادات، الصلاة الحادية عشرة، ص 65

(3) رَحْمَتِ جَاسْتَرِ دَرَوَازَا

صَلِّ اللّٰهُ عَلٰى مُحَمَّدٍ

جيڪو هي دُرُود شريف پڙهندو آهي ان تي رحمت جا ستر دروازا کوليا

ويندا آهن. (1)

(4) چِه لڪ دُرُودِ شَرِيفِن جَو ثَوَاب

اللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً بِدَوَامِ مُلْكِ اللّٰهِ

حضرت احمد صاوي عَلَيْهِ رَحْمَةُ اللّٰهِ الْهَادِي ڪن بزرگن کان نقل ڪن ٿا هن دُرُود

شريف کي هڪ ڀيرو پڙهڻ سان چِه لڪ دُرُودِ شَرِيفِن پڙهڻ جو ثواب حاصل

ٿيندو آهي. (2)

(5) قُرْبِ مُصْطَفِي صَلِّ اللّٰهُ تَعَالٰى عَلَيْهِ وَآلِهِ وَسَلَّمَ

اللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهٗ

هڪ ڏينهن هڪ شخص آيو ته حُضُورِ انور صَلِّ اللّٰهُ تَعَالٰى عَلَيْهِ وَآلِهِ وَسَلَّمَ کيس پنهنجي ۽

صِدِّيقِ اڪبر رَضِيَ اللّٰهُ تَعَالٰى عَنْهُ جي وچ ۾ ويهاريو، انهيءَ تي صحابه ڪرام

رَضِيَ اللّٰهُ تَعَالٰى عَنْهُمْ کي تَعَجُّبُ ٿيو ته اهو مرتبي وارو شخص ڪير آهي جڏهن اهو

هليو ويو ته سرڪارِ مدينه صَلِّ اللّٰهُ تَعَالٰى عَلَيْهِ وَآلِهِ وَسَلَّمَ جن فرمايو: هو جڏهن مون تي دُرُود

پاڪ پڙهندو آهي ته هيئن پڙهندو آهي. (3)

1...القول البديع، الباب الثاني، ص 277،

2...افضل الصلوات على سيد السادات، الصلاة الثانية والخمسون، ص 149

3...القول البديع، الباب الاول، ص 125

(6) دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبُقْعَةَ الْمُقَرَّبَةَ عِنْدَكَ يَوْمَ الْقِيَامَةِ

شافع امر صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمان معظم آهي : جيڪو شخص هي درود پاڪ پڙهي ان جي لاءِ منهنجي شفاعت واجب ٿي ويندي آهي.⁽¹⁾

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

(1) هڪ هزار ڏينهن جون نيڪيون

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سَيِّدُنَا ابن عباس رَضِيَ اللهُ تَعَالَى عَنْهُمَا کان روایت آهي ته سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: هي درود شريف پڙهڻ واري جي لاءِ ستر فرشتا هڪ هزار ڏينهن تائين نيڪيون لکندا آهن.⁽²⁾

(2) جن شَبِ قدر حاصل ڪري ورتي

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خدا ۽ حليم و ڪريم کان سواءِ ڪوئي عبادت جي لائق ناهي، الله عَزَّ وَجَلَّ پاڪ آهي جيڪو ستن آسمانن ۽ عرشِ عظيم جو پروردگار آهي)

فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن هن دُعا کي ٿي پيرا پڙهيو جن ان شَبِ قدر کي حاصل ڪري ورتو. (ابنِ عساکر ج 19، ص 155، حديث 4455)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

¹ ... الترغيب والترهيب، ج 2، ص 329، حديث 31

² ... مجمع الزوائد، كتاب الادعية، باب في كيفية الصلاة... الخ، 10/254، حديث: 17305